

आकाशवाणी चंडीगढ़

(तिथि 02 नवंबर 2025, समय 1810 (10 मिनट)

भारतीय अंतरिक्ष अनुसंधान संगठन-इसरो ने देश के सबसे भारी संचार उपग्रह सीएमएस-03 का सफल प्रक्षेपण किया

माई भारत की ओर से आज करनाल में लौह पुरुष सरदार वल्लभभाई पटेल की 150वीं जयंती के उपलक्ष्य में 'रन फॉर यूनिटी' का आयोजन

विधानसभा अध्यक्ष हरविंद्र कल्याण ने एकता दौड़ को हरी झंपी दिखाई
केंद्रीय मंत्री मनोहर लाल ने युवाओं से सरदार पटेल के जीवन से प्रेरणा लते हुए देश की अखंडता, सामाजिक सद्भाव और विकास के लिए कार्य करने की अपील की

चंडीगढ़ के बेस रिपेयर पिपो सहित भारतीय वायु सेना के स्टेशनों पर सेखों भारतीय वायु सेना मशायन का आयोजन किया गया

सोनीपत जिले के 3 व्यक्तियों की रोहतक में सोनीपत मार्ग पर सड़क हादसे में मौत हो गई।

भारतीय अंतरिक्ष अनुसंधान संगठन-इसरो ने आज शाम देश के सबसे भारी संचार उपग्रह सीएमएस-03 का सफल प्रक्षेपण किया। इस मिशन का उद्देश्य नौसेना की संचार क्षमताओं और संपर्क को बढ़ाना तथा उच्च क्षमता बैंडविड्थ प्रदान करना है।

हमारे संवाददाता ने बताया है कि सीएमएस-03, जिसे जीसट-7 आर के नाम से भी जाना जाता है, को प्रक्षेपण यान मार्क-एलवीएम 3 द्वारा प्रक्षेपित किया गया। यह भारत के सबसे शक्तिशाली रॉकेट की पाँचवीं परिचालन उड़ान है। सीएमएस-03 उपग्रह एक बहु-बैंड संचार प्रणाली है। यह उपग्रह ध्वनि, टेला और वीडियो लिंक के लिए ट्रांसपॉन्स ले जाएगा। सीएमएस-03 एक विस्तृत समुद्री क्षेत्र

और भारतीय भूभाग को कवर करेगा, जिससे नौसेना की संचार क्षमताओं में सुधार होगा। यह उपग्रह दूर-दराज के क्षेत्रों में डिजिटल पहुँच को भी बढ़ाएगा।

माई भारत की ओर से आज करनाल में लौह पुरुष सरदार वल्लभभाई पटेल की 150वीं जयंती के उपलक्ष्य में 'रन फॉर यूनिटी' का आयोजन किया गया, जिसमें केंद्रीय शहरी आवास एवं ऊर्जा मंत्री मनोहर लाल ने भाग लिया। इस दौरान उन्होंने युवाओं को फिटनेस और एकता का संदेश दिया।

महाराजा अग्रसेन चौक से कर्ण लेक तक आयोजित इस पदयात्रा को विधानसभा अध्यक्ष हरविंद्र कल्याण ने हरी झंडी दिखाकर रवाना किया। कर्ण लेक पर यात्रा के समापन पर केंद्रीय मंत्री मनोहर लाल उपस्थित रहे, जहां उन्होंने प्रतिभागियों को संबोधित किया।

इस अवसर पर केंद्रीय मंत्री मनोहर लाल ने कहा -

उन्होंने युवाओं से अपील की कि वे सरदार पटेल के जीवन से प्रेरणा लेकर देश की अखंडता, सामाजिक सद्भाव और विकास के लिए कार्य करें।

इस अवसर पर मीडिया द्वारा क्रिकेट के फाइनल मंच को लेकर पूछे गए सवाल पर उन्होंने कहा -

एक अन्य सवाल के जवाब में उन्होंने कहा कि चूंकि रूट से गए करनाल के दो युवक ईरान में फंसे हुए हैं उन्हें छुड़ाने के प्रयास किये जा रहे हैं। उन्हें किसी प्रकार की यातना ना दी जाए इसके लिए वहां की सरकार से संपर्क किया जा रहा है। अगर सरकार उन्हें रिपोर्ट करेगी तो हमें कोई आपत्ति नहीं है क्योंकि गण कानूनी तरीके से कहीं जाना यह उचित नहीं है।

अंतरराष्ट्रीय गीता महोत्सव से पहले 4 तारीख को ही कई कार्यक्रमों का आगाज हो जाएगा जबकि मुख्य कार्यक्रम के लिए 8 दिन निर्धारित किए गए हैं।

कुरुक्षेत्र के उपायुक्त विश्राम कुमार मीणा ने यह जानकारी देते हुए कहा कि 4 से 14 नवंबर तक ऑनलाइन गीता क्विज, 16 नवंबर को गीता रन का आयोजन

होगा। इसके अलावा 15 नवंबर से 5 दिसंबर तक शिल्प और सरस मेला चलेगा तथा रोजाना सायं के समय पुरुषोत्तमपुरा बाग में भजन संध्या और महाआरती का आयोजन होगा।

उन्होंने बताया कि इस वर्ष अंतर्राष्ट्रीय गीता महोत्सव का सरस और हस्तशिप मेला 21 दिन चलेगा। उपायुक्त ने बताया कि इस वर्ष विदेश मंत्रालय की पहल पर कुरुक्षेत्र में 15 नवंबर से 5 दिसंबर तक आयोजित होने वाले अंतरराष्ट्रीय गीता महोत्सव में 15 से ज्यादा देशों के 25 विद्वान भाग लेंगे।

उन्होंने कहा कि विभिन्न प्रदेशों की लोक सांस्कृतिक कला के रंग महोत्सव की फिजा को बदलने का काम करेंगे। उन्होंने कहा कि मुख्य महोत्सव के लिए अलग-अलग समितियाँ गठित की गई हों और नोल अधिकारी नियुक्त किए गए हैं।

सेखों भारतीय वायु सेना हाफ मशायन का पहला संस्करण आज भारतीय वायुसेना के सभी वायुसेना स्टेशनों पर आयोजित किया गया। बेस रिपेयर पिपो, चंपीगढ़ ने भी इस का आयोजन किया। जहां एयर ऑफिसर कमांडिंग, एयर कोमोडोर निपुण गुप्ता ने दौड़ को हरी झंडी दिखाकर रवाना किया।

अपने संबोधन में उन्होंने भारत-पाक युद्ध में अपने अद्वितीय साहस के लिए सर्वोच्च युद्ध वीरता पुरस्कार परमवीर चक्र से सम्मानित फ्लाईंग ऑफिसर निर्मल जीत सिंह सेखों, द्वारा दिए गए सर्वोच्च बलिदान पर प्रकाश डाला और बताया कि इस मशायन का उद्देश्य भारतीय वायुसेना की 93वीं वर्षगांठ मनाना और निर्मलजीत सिंह सेखों को श्रद्धांजलि देना था।

5 किलोमीटर, 10 किलोमीटर और 21 किलोमीटर की इस मशायन में वायु सेना कर्मियों, उनके परिवारों और चंपीगढ़ तथा आसपास के क्षेत्रों के सभी आयु वर्ग के नागरिकों सहित लगभग 550 प्रतिभागियों ने भाग लिया ।

हरियाणा सरकार के स्वास्थ्य विभाग ने आयुष्मान भारत- चिरायु योजना के अंतर्गत एक महत्वपूर्ण निर्णय लिया है।

फरीदाबाद के मुख्य चिकित्सा अधिकारी डॉ. जयंत आहूजा ने बताया कि सरकार ने राज्य के सरकारी अस्पतालों की भागीदारी बढ़ाने और मेडिकल व सर्जिकल पैकेजों के अत्यधिक उपयोग पर नियंत्रण रखने के उद्देश्य से 16 अतिरिक्त पैकेज केवल सूचीबद्ध सरकारी व सार्वजनिक अस्पतालों के लिए आरक्षित कर दिए हैं।

सोनीपत जिले के 3 व्यक्तियों की रोहतक में सोनीपत मार्ग पर सड़क हादसे में मौत हो गई। मारे गए तीनों व्यक्ति हलवाई का काम करते थे और खरावड़ गांव में बाबा श्याम भंडारे में खाना बनाने के लिए आए थे और वापस लौटते समय उनकी बाइक को कार ने टक्कर मार दी। पुलिस ने पोस्टमार्टम के बाद तीनों शवों को परिजनों को सौंप दिया है। उनकी पहचान सुंदर सांवरी क्षेत्र के 60 वर्षीय ईश्वर सिंह, 45 वर्षीय धर्मेन्द्र और 28 वर्षीय राहुल के रूप में हुई है।

हमारे संवाददाता ने बताया कि हादसा तब हुआ जब सोनीपत लौटते समय वे बोहर-भालौठ गांव के बीच सोनीपत मार्ग पर पहुंचे, तो पीछे से आ रही एक तेज रफ्तार कार ने बाइक को टक्कर मार दी। इस हादसे में ईश्वर सिंह और धर्मेन्द्र की मौके पर ही मौत हो गई। जबकि राहुल को गंभीर हालत में पीजीआई रोहतक में भर्ती कराया गया, जहां उसने दम तोड़ दिया।